

(IV) ಆಳಂದ ನಗರದಲ್ಲಿ ಕೆಲವು ಸರ್ವಣೀಯರು ಹರಿಜನರ ಮನೆಗಳನ್ನು ಸುಟ್ಟಿರುವ ಬಗ್ಗೆ.

ಶ್ರೀ ಶರಣ ಬಸಪ್ಪ ಮಾಲಿ ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಆಳಂದ ನಗರದಲ್ಲಿ ದಿನಾಂಕ ೨೭-೮-೧೯೮೫ ರಂದು ಕೆಲವು ಸರ್ವಣೀಯರು ಹರಿಜನ ಕೇರಿಗೆ ನಗ್ನ ಕೆಲವು ಮನೆಗಳನ್ನು ಸುಟ್ಟಿರುವುದಾಗಿ ತಿಳಿದು ಬಂದಿದೆ. ಈ ಸಂದರ್ಭದಲ್ಲಿ ಕೆಲವು ಹರಿಜನರ ಮೇಲೆ ಸರ್ವಣೀಯರು ದೂರು ಕೊಟ್ಟಿರುವುದಾಗಿರುತ್ತದೆ. ಕೆಲವು ಮಂದಿ ಸರ್ವಣೀಯರ ಮೇಲೆ ಹರಿಜನರು ದೂರು ಕೊಟ್ಟಿರುವುದಾಗಿರುತ್ತದೆ. ತಿಳಿದುಬಂದಿದೆ. ಆದರೆ ಯಾರ ಮೇಲೂ ಇದುವರೆವಿಗೂ ಕ್ರಮ ಕೈಕೊಂಡಿರುವುದಿಲ್ಲ. ಗಲಭೆಯ ಬಗ್ಗೆ ಪೊಲೀಸರು ಈಗಾಗಲೇ ಕ್ರಮ ತೆಗೆದುಕೊಂಡಿದ್ದಾಗ್ಯೂ ಪೂರ್ಣವಾಗಿ ಭದ್ರತೆ ನೆಲೆಸಿರುವುದಿಲ್ಲ. ಇದರಲ್ಲಿ ರಾಜಕೀಯ ಕೈವಾಡವಿರುವಂತೆ ಕಂಡು ಬರುತ್ತದೆ. ಕೂಡಲೇ ಈ ಬಗ್ಗೆ ಸರಕಾರದವರು ಕ್ರಮ ಕೈಕೊಂಡು ಹರಿಜನರ ಮೇಲಿನ ಹಲ್ಲೆಗೆ ಕಾರಣರಾದವರನ್ನು ಪತ್ತೆ ಹಚ್ಚಿ ಶಿಕ್ಷಿಸುವುದಲ್ಲದೆ ಮನೆ ಕಳೆದುಕೊಂಡಿರುವ ಹರಿಜನರಿಗೆ ಸಾಕಷ್ಟು ಪರಿಹಾರ ನೀಡಿದಿರುವುದರಿಂದ ಸೂಕ್ತ ಪರಿಹಾರ ನೀಡಬೇಕೆಂದು ಸರಕಾರದವರನ್ನು ಒತ್ತಾಯಿಸುತ್ತೇನೆ.

ಶ್ರೀ ವಿ.ಎಲ್. ಪಾಟೀಲ್ (ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ತಾ. ೨೭-೮-೧೯೮೫ ನಗರ ಪಂಚಾಯಿ ಹಬ್ಬದಂದು ಆಳಂದ ಬಡಾವಣೆಯಲ್ಲಿ ಕೆಲವು ಸರ್ವಣೀಯರ ಮಹಿಳೆಯರು ಜೋಕಾಲಿ ಆಡುತ್ತಿದ್ದರು. ಪಕ್ಕದ ಭೀಮಾನಗರದ ಬಡಾವಣೆಯಲ್ಲಿ ಪರಿಶಿಷ್ಟ ಜಾತಿಯವರು ಕಣ್ಣು ಮುಚ್ಚಾಲೆ ಆಟವನ್ನು ಆಡುತ್ತಿದ್ದರು. ಮಹಿಳೆಯರು ಆಟ ಆಡುವಾಗ ಅವರನ್ನು ಹಿಡಿದರು ಎನ್ನುವ ಉದ್ದೇಶದಿಂದ ಎರಡು ಗಂಪುಗಳಲ್ಲಿ ಘರ್ಷಣೆ ನಡೆದು ಏಳು ಜನ ಹರಿಜನರ ಗುಡಿಸಲನ್ನು ಸುಟ್ಟಿದ್ದಾರೆ. ೧೨ ಜನ ಪರಿಶಿಷ್ಟ ಜಾತಿಯವರು ಮತ್ತು ಏಳು ಜನ ಸರ್ವಣೀಯರಿಗೆ ಕಲ್ಲು ತೂರಾಟದಲ್ಲಿ ಗಾಯ ಆಗಿದೆ. ೨೮ನೇ ತಾರೀಖು ಮಂಜಾನೆ ಗಲಬರ್ಗ ವಿಭಾಗದಿಂದ ಡಿ.ಐ.ಜಿ. ಮತ್ತು ಜಿಲ್ಲಾಧಿಕಾರಿಗಳು ಭೇಟಿ ಕೊಟ್ಟು ಶಾಂತಿ ಸಮಿತಿಯನ್ನು ನೇಮಿಸಿದ್ದಾರೆ. ಅಲ್ಲಿ ಬಂದೋಬಸ್ತ್ ಸಲುವಾಗಿ ಪೊಲೀಸರನ್ನು ಇಟ್ಟಿದ್ದಾರೆ. ಎರಡು ಪಾರ್ಟಿಗಳ ಮೇಲೂ ಕೇಸ್‌ಗಳನ್ನು ಹಾಕಿದ್ದಾರೆ. ಮತ್ತು ಗುಡಿಸಲನ್ನು ಸುಟ್ಟವರಿಗೆ ೩೦೦ ರೂ. ....

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಇಲ್ಲಿ ಪೆಡ್ಲೋಲ್ ಕ್ಯಾಸ್ ಮತ್ತು ನಾನ್ ಪೆಡ್ಲೋಲ್ ಕ್ಯಾಸ್, ಈ ಎರಡು ಗಂಪುಗಳ ಮಧ್ಯೆ ಘರ್ಷಣೆಯಾಗಿ ಗಲಾಟೆ ಆಗಿದೆ.

ಶ್ರೀ ವಿ.ಎಲ್. ಪಾಟೀಲ್.—ಗುಡಿಸಲನ್ನು ಕಳೆದುಕೊಂಡವರಿಗೆ ಪರಿಹಾರವನ್ನು ಕೊಟ್ಟಿದ್ದೇವೆ. ಮತ್ತು ಎರಡು ಕಡೆಯವರ ಮೇಲೂ ಕೇಸ್‌ಗಳನ್ನು ಹಾಕಿದ್ದೇವೆ. ಈಗ ಅಲ್ಲಿ ಶಾಂತಿ ನೆಲೆಸಿದೆ.

ಶ್ರೀ ಬಿ. ರಾಜಯ್ಯ.—ಪರಿಹಾರ ಕೊಟ್ಟಿದ್ದೇವೆ ಎನ್ನುವುದಕ್ಕೋಸ್ಕರ ಮಾನ್ಯ ಸಚಿವರು ವಿಷಯವನ್ನು ತಿಳಿಸಿದ್ದಾರೆ. ಪೊಲೀಸರು ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಂಡಿದ್ದಾರೆ.

(V) ದಕ್ಷಿಣ ಕನ್ನಡ ಜಿಲ್ಲೆಯ ಮಲ್ಟಿ ಬಂದರಿನ ಖಾಲಿ ಜಾಗದಲ್ಲಿ ಬಡ ಮೀನುಗಾರರು ಮೀನಿನ ವ್ಯಾಪಾರ ಮಾಡುತ್ತಿರುವುದನ್ನು ಇಲಾಖೆಯವರು ತಡೆಗಟ್ಟಿ ಕಿರುಕುಳ ಕೊಡುತ್ತಿರುವ ಬಗ್ಗೆ

೧-೩೦ ಪಿ.ಎಂ.

ಶ್ರೀ ವಸಂತ ವಿ. ಸಾಲಿಯಾನ.—ದಕ್ಷಿಣ ಕನ್ನಡ ಜಿಲ್ಲೆಯ ಮಲ್ಟಿ ಬಂದರಿನ ಒಳಗಿನ ಖಾಲಿ ಜಾಗದಲ್ಲಿ ಹಲವಾರು ವರ್ಷಗಳಿಂದ ಬಡ ಮೀನುಗಾರರು ಅಂದರೆ ಮೊಗವೀರರು, ಮುಸ್ಲಿಮರು, ಹರಿಜನರು, ಬಿಲ್ವವರು ಸುಮಾರು ೨೦೦ಕ್ಕೂ ಹೆಚ್ಚು ಜನರು ಒಣ ಮೀನಿನ ವ್ಯಾಪಾರವನ್ನು ಮಾಡಿಕೊಂಡು ತಮ್ಮ ಜೀವನ ಮಾಡುತ್ತಿದ್ದರು. ಆದರೆ ಈ ಜಾಗದಲ್ಲಿ ಮೀನಿನ ಟ್ಯಾಂಕುಗಳನ್ನು ಕಟ್ಟಿಸಣ ಗುಡಿಸಲುಗಳನ್ನು ಮಾಡಿಸಮುದ್ರದಿಂದ ಸಿಕ್ಕಿದ ಚಿಕ್ಕ ಮೀನುಗಳನ್ನು ಕ್ರಯಕ್ಕೆ ಪಡೆದು ಆ ಜಮೀನಿನಲ್ಲಿ ಒಣಗಿಸಿ ಒಣ ಮೀನಿನ ವ್ಯಾಪಾರವನ್ನು ಮಾಡುತ್ತಿದ್ದರೆ. ಆ ಜಾಗದ ಬಗ್ಗೆ ಅವರು ಈ ಮೊದಲೇ

ಸಂಬಂಧಪಟ್ಟ ಇಲಾಖೆಯ ಅಧಿಕಾರಿಗಳಿಗೆ ಮತ್ತು ಸರ್ಕಾರಕ್ಕೆ ಮನವಿ ಮಾಡಿರುತ್ತಾರೆ. ಈ ತನಕ ಅವರಿಗೆ ಯಾವ ರೀತಿಯಲ್ಲಿಯೂ ಸರಕಾರ ಭರವಸೆ ನೀಡಲಿಲ್ಲ. ಈಗ ಇಲಾಖೆಯವರು ಆ ಜಾಗವನ್ನು ಮೀನುಗಾರರು ಖಾಲಿ ಮಾಡಬೇಕು ಎಂದು ಬಡ ಮೀನುಗಾರರಿಗೆ ಕಿರುಕುಳ ಕೊಡುತ್ತಿದ್ದಾರೆ. ಆ ಜಾಗದಲ್ಲಿ ಸ್ವಲ್ಪ ಜಾಗವನ್ನು ಬಡ ಮೀನುಗಾರರಿಗೆ ಕೊಟ್ಟು ಇದೇ ಸೆಪ್ಟೆಂಬರ್ ೧ನೇ ತಾರೀಖಿನಿಂದ ಮೀನುಗಾರಿಕೆ ಪ್ರಾರಂಭವಾಗುತ್ತದೆ. ಈ ಸಂದರ್ಭದಲ್ಲಿ ಅವರಿಗೆ ತಕ್ಷಣ ಖಾಲಿ ಮಾಡಲು ಸಾಧ್ಯವಾಗುವುದಿಲ್ಲ. ಸರಕಾರವು ಈ ಬಗ್ಗೆ ಕೂಡಲೇ ಪರಿಶೀಲಿಸಿ ತಡೆ ಅಡ್ಡ ಬರದಂತೆ ಮತ್ತು ಅವರಿಗೆ ರಕ್ಷಣೆ ಕೊಡಬೇಕಾಗಿ ಈ ಮೂಲಕ ಸರಕಾರವನ್ನು ಒತ್ತಾಯಿಸುತ್ತೇನೆ.

SRI C. BYREGOWDA (Minister for Fisheries and Ports).—Sir, it is a fact that fisher-folks have occupied port land at Malpe for drying and curing fish. As a result the commercial activities of the port have come to a stand-still and the Government is incurring heavy losses. Already the Government have conveyed approval for leasing 2.20 acres of port land in favour of Fisherwomen Co-operative Society, Malpe and 1.10 acres in favour of Harijan Fisher-women Co-operative Society, Malpe. Additional port land cannot be provided for fisheries activities as I have to ensure that the commercial harbour starts functioning immediately. There is about 10 acres of land in the fish curing yard owned by the Department of Fisheries at Malpe. Additional land will be provided to the fishermen here and necessary facilities can be given to them.

(VI) ಮಲೆನಾಡಿನ ರೈತರು ಪಂಪುಸೆಟ್ಟುಗಳಿಂದ ನೀರನ್ನು ಎತ್ತದೇ ಇರುವಂತೆ ಇಲಾಖೆಯ ಅಧಿಕಾರಿಗಳು ಹುಕುಂ ಹೊರಡಿಸಿರುವ ಬಗ್ಗೆ

ಶ್ರೀ ಪಟಮಕ್ಕಿ ರತ್ನಾಕರ.—ಮಲೆನಾಡಿನ ರೈತರು ಪಂಪುಸೆಟ್ಟುಗಳಿಂದ ನೀರನ್ನು ಎತ್ತಲು ಪಿ.ಡಬ್ಲ್ಯು.ಡಿ. ಇಲಾಖೆಯಿಂದ ವಾಟರ್ ಲಿಫ್ಟ್ ಪರ್ಮಿಷನ್ ಪಡೆದಿರುತ್ತಾರೆ. ಜೊತೆಗೆ ಪಂಪುಸೆಟ್ಟುಗಳನ್ನು ಬ್ಯಾಂಕುಗಳ ಸಹಾಯದಿಂದ ಸಾಲವಾಗಿ ಹಾಕಿಬರುತ್ತಾರೆ. ಆದರೆ ಕೆ.ಇ.ಬಿ. ಹಾಗೂ ಪಿ.ಡಬ್ಲ್ಯು.ಡಿ. ಇಲಾಖೆಯ ಅಧಿಕಾರಿಗಳು ನವೆಂಬರ್ ೧೫ ರಿಂದ ಯಾವುದೇ ಕಾರಣಕ್ಕೂ ಪಂಪುಸೆಟ್ಟುಗಳಿಂದ ನೀರನ್ನು ಎತ್ತಕೂಡದೆಂದು ಹುಕುಂ ಹೊರಡಿಸಿದ್ದಾರೆ. ನಮ್ಮ ರೈತರು ಪಂಪುಸೆಟ್ಟು ಹಾಕಿರುವ ಉದ್ದೇಶ ಬೇಸಿಗೆಯಲ್ಲಿ ೨ನೇ ಬೆಳೆ ಬೆಳೆಯಲು ಹಾಗೂ ಗ್ರಾಮೀಣ ಕೃಷಿ ಭೂ ಅಭಿವೃದ್ಧಿ ಬ್ಯಾಂಕಿನಿಂದ ಸಾಲ ಪಡೆದು, ಕೃಷಿ ಮಾಡಿದ ತೆಂಗು ಹಾಗೂ ಇನ್ನಿತರೇ ಬೆಳೆಗಳಿಗೆ ಬೇಸಿಗೆಯಲ್ಲಿ ನೀರು ಹಾಯಿಸುವ ಸಲುವಾಗಿ, ಅದರ ಮಳೆಗಾಲದಲ್ಲಿ ಪಂಪುಸೆಟ್ಟು ಉಪಯೋಗಿಸಿ, ಬೇಸಿಗೆಯಲ್ಲಿ ಉಪಯೋಗಿಸಬೇಡಿ ಎನ್ನುವ ಸರ್ಕಾರದ ನೀತಿ ತೊಫಲಿಗೊಳಿಸಿ ನೀತಿಯಂತಿದೆ. ಇದರಿಂದ ಬೇಸಿಗೆ ಬೆಳೆ ಬೆಳೆಯಲು ಹಾಗೂ ಗ್ರಾಮೀಣ ಕೃಷಿ ಬ್ಯಾಂಕಿನಿಂದ ಸಾಲ ಪಡೆದು ಕೃಷಿ ಮಾಡಿದ ತೆಂಗಿನ ಹಾಗೂ ಇತರೇ ಬೆಳೆ ಬೆಳೆಯುವ ರೈತರಿಗೆ ಅನ್ಯಾಯವಾಗುತ್ತದೆ. ಈ ಬಗ್ಗೆ ಸರ್ಕಾರ ಸೂಕ್ತ ಗಮನ ಹರಿಸುವ ಸಲುವಾಗಿ ಈ ವಿಚಾರವನ್ನು ತಮ್ಮ ಮಂಖಾಂತರ ಮಾನ್ಯ ಮಂತ್ರಿಗಳ ಗಮನಕ್ಕೆ ತರುತ್ತಿದ್ದೇನೆ.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ವಸತಿ ಮತ್ತು ಸಾರಿಗೆ ರಾಜ್ಯಮಂತ್ರಿ).—ಲೋಕೋಪಯೋಗಿ ಸಚಿವರು ಇಲ್ಲಿ ಇಲ್ಲ. ಅವರ ಗಮನಕ್ಕೆ ಈ ವಿಷಯವನ್ನು ತರುತ್ತೇನೆ. ಸಾಧ್ಯವಾದರೆ ನಾಳೆ ನಾಡಿದ್ದರಲ್ಲಿ ನಿಮ್ಮನ್ನೂ ಕೂಡ ಕರೆಸಿ ಸಮಸ್ಯೆ ಬಗೆಹರಿಸಲಾಗುವುದು.

ಶ್ರೀ ಪಟಮಕ್ಕಿ ರತ್ನಾಕರ.—ನಾನು ಪ್ರಸ್ತಾಪಿಸಿದಂತಹ ವಿಚಾರದಲ್ಲಿ ವಿದ್ಯುಚ್ಛಕ್ತಿ ಇಲಾಖೆ ಮತ್ತು ನೀರಾವರಿ ಇಲಾಖೆ ಎರಡರದ್ದೂ ಇದೆ. ಮಾನ್ಯ ಸಚಿವರು ಭರವಸೆ ಕೊಟ್ಟರೆ ನನ್ನ ಅಭ್ಯಂತರ ಇಲ್ಲ.

ಉಪಾಧ್ಯಕ್ಷರು.—ಮಂತ್ರಿಗಳು ಪರಿಶೀಲಿಸುತ್ತೇನೆ ಎಂದು ಹೇಳಿದ್ದಾರಲ್ಲ.